

## गीत

श्री वैद्यलि वाहगुरूअ जी,  
गोली थी गुज़ारींदसि ।  
खाराए पकोड़ा पार्थिवि चन्द्र खे,  
पाणी पियांरींदसि ।  
मेंड़ीदसि अडणु श्रीमैथिली जो,  
दे ई पिंबिड़ियुनि .बुहारो ॥

कृपा निधान साहिब मिठा फरमाइनि था बोलिणा सति  
श्रीवाहगुरु ।

हिन गीत में साहिब मिठिड़ा श्रीजू महाराजनि में  
पंहिजी सतिगुर भावना जो वर्णन करनि था । साहिब  
मिठिड़नि जो भला सतगुर ब्रियो केरु थी सघंदो ।

साहिब मिठा स्नेह में गद्गद् थी चवनि था त मां सदाई  
श्री वैद्यलिचन्द्र वाह गुरु जी ब्रान्हिड़ी थी रहंदसि । मुंहिजा  
सतगुर साईं जिते बि ब्राजमान थींदा मां उते सुन्दरु आसणु  
सवारींदसि । जंहि रस्ते ते घुमंदा उहो रस्तो सजाईंदसि ।  
बुखिड़ी लगंदनि त भोजनु ऐं फल ठाहे रखंदसि जेका बि इच्छा  
संदनि हृदय में ईंदी सा सेवा मां अगेई संवारे रखंदसि ।

वाहगुरु माना अचिरज रूपु श्रीगुरुदेवु ! श्री जू महाराजनि जो सभु कुझ, अचिरज सरूपु आहे । अवितारु बि अचिरज मयी आहे । स्नेह जे किरिणाउनि मां प्रघटु थया आहिनि । संदनि पृथ्वीअ मां प्रघटु थियणु केतिरो अचिरज वारो आहे । वरी संदनि लीला बि अचिरज सां भरियल आहे । अनन्त लाड प्यार सां पलियल राजकुमारी, वन में रहणु, ऋषियुनि मुनियुनि जी सेवा, गरीबनि सां प्यार, पर्ण कुटीअ में निवासु, फल फूलनि जा वृक्ष पोखण, उन्हनि खे नेम सां जलु द्रियणु, पखियुनि खे पालणु, पंहिजे प्राण नाथ खे सुखी करण जा जतन करणु, सदा प्रसन्न ऐं प्रेम मगनु रहणु, इहे सभु लीलाऊं आश्चर्यमयी आहिनि । वरी सहनशीलता, सरलता, मृदुता, उदारता, कृपालता, सुशीलता वात्सल्यता, इहे गुण बि अचिरज रूप आहिनि । प्रीतम जे प्रेम में पंहिजी विस्मृति, अहिड़ो अलौकिक अनुराग, साहिब मिठिड़नि जे सतिगुर साहिब में आहे । इन करे साहिब दयाल चवनि था । “ श्री वैद्यलिवाहगुरु ” ।

साहिब मिठनि जो सिद्धांत ‘सेवा’ आहे —

**“हुज्जत न आहे मुंहिजी होतन सां,  
आहे ब्रान्हप जी बोली”**

केद्री बि ज्ञान नेष्टा थी वजे, हृदय में अभेदता अची वजे, तदहिं बि “अहम् ब्रह्मास्मि” जो आवाजु न उचारिजे । सदा दास भाव सां वरितिजे । अहिड़ो प्रेमी प्रीतम जे दिलि में पेही वेंदो आहे ।

पंहिजे प्यारे सतिगुरदेव खे सुठा सुठा बिहनि जा पकोड़ा ऐं सन्दिड़ा फूदने पियल, मांहि मुडनि जा तरियल ऐं पकल

भुरिकणा पापड़ खाराए अमृत जलु पियारींदसि ।

जिते मुंहिजी स्वामिनि अमड़ि श्री मैथिलि चन्द्र साईं  
घुमनि था, विहनि था, विहारु कनि था । उते मां अखिड़ियुनि  
जे पिंबड़ियुनि सां बुहारी पाए सफाई कंदसि । पंहिजे कोमल  
प्राणनि खे पृथ्वी ते विछाए उन्हनि ते पंहिजी साहिब अमां खे  
वृजमान कंदसि ।

भाव जे राज में सभिनी समाजनि जी रचिना कोमल  
निर्मल थींदी आहे पर साहिब मिठिड़नि खे श्रीजू अमड़ि एद्रो  
मिठा आहिनि जो ब्राहिरि लीला भूमि ते बि पंहिजी पलिकुनि सां  
बुहारी पाइण जी अभिलाषा था करिन । जणु पृथ्वीअ जे  
कोमलता जी परख था करनि त मिठी स्वामिनि जे घुमण  
लाइकु आहे ?

साईं मिठा सखी रूप सां श्रीजू अमड़ि सां गदु था  
रहनि । सेवा करे नची गाए प्रसन्न था कनि । आहिनि त श्री  
स्वामिनि अमड़ि जा मिठा प्राण, पर कोठाइनि था बालिड़ी ।  
इन नम्रता सां ई नाथ खे मोहे वशि कयो अथनि ।

साईं अमां युगल खे स्नेह सिंहासन ते वृजमान करे  
सुन्दर भोजन था कराइनि ।